



भारत का राजपत्र  
The Gazette of India  
இந்திய அரசிதழ்

असाधारण

EXTRAORDINARY  
சிறப்பிதழ்

भाग XV अनूभाग 1

Part XV Section 1

பகுதி XV பிரிவு 1

प्राधिकार प्राकारित

PUBLISHED BY AUTHORITY

அதிகாரத்துடன் வெளியிடப்பட்டது

नई दिल्ली, गुरुवार, 14 मई, 1998/1920 सका

New Delhi, Thursday, 14th May 1998/1920 Saka

புது தில்லி, 1998 மே 14, வியாழக்கிழமை, 1920 சக

Ministry of Law, Justice and Company Affairs

Legislative Department, New Delhi

சட்ட, நீதி மற்றும் நிறும் அலுவல்கள் அமைச்சகம், சட்டமியற்றுத் துறை, புதுதில்லி

The translation in Tamil of The Registration Act, 1908 (16 of 1908), The Inflammable Substances Act, 1952 (20 of 1952) and The Prevention of Illicit Traffic in Narcotic Drugs and Psychotropic Substances Act, 1988 (46 of 1988) are hereby published under the authority of the President and shall be deemed to be the Authoritative Texts thereof in Tamil under clause (a) of section 2 of the Authoritative Texts (Central Laws) Act, 1973 (50 of 1973).

தமிழ் சட்டம், 1908 (16/1908), தீப்பற்றிக்கொள்ளக்கூடிய பொருள்கள் சட்டம், 1952 (20/1952), மயக்க மருந்துப் பொருள்களின் மற்றும் மனதிலைக்கு ஊறு செய்யும் பொருள்களின் சட்ட முரணான வாணிகத்தைத் தடுக்கும் சட்டம், 1988 (46/1988) ஆகியவற்றின் தமிழ் மொழிபெயர்ப்பு குடியரசுத் தலைவரின் அதிகாரத்தின்படி இதன் மூலம் வெளியிடப்படுகின்றன. அதிகாரவரிமைப்படியான வாசகங்கள் (மையச் சட்டங்கள்) சட்டம், 1973 (50/1973) இன் பிரிவு 2 இன் கூறு (அ) வினாபடி இவையே தமிழில் அதிகாரவரிமைப்படியான வாசகங்களாகக் கொள்ளப்படுதல் வேண்டும்.

[ Price : Rs. 35.00

மயக்க மருந்துப்பொருள்களின் மற்றும் மனதிலைக்கு ஊறுசெய்யும்  
பொருள்களின் சட்டமுரணான வாணிகத்தைத் தடுக்கும் சட்டம், 1988

(சட்ட எண் 46/1988)

[1988, செப்டம்பர் 6]

மயக்க மருந்துப்பொருள்களின் மற்றும் மனதிலைக்கு ஊறுசெய்யும் பொருள்களின் சட்டமுரணான வாணிகத்தைத் தடுக்கும் நோக்கத்திற்காக குறித்தசில நேர்வுகளில் காவலில் வைப்பதற்கு வகை செய்வதற்கும் அதனுடன் தொடர்புடைய பொருட்பாடுகளுக்குமான சட்டம்.

மயக்க மருந்துப்பொருள்களின் மற்றும் மனதிலைக்கு ஊறுசெய்யும் பொருள்களின் சட்டமுரணான வாணிகம், மக்களின் உடல்நலம் மற்றும் நல்வாழ்விற்குக் கடுமையான அச்சுறுத்தலை ஏற்படுத்தும் நிலையிலும், அத்தகைய சட்ட முரணான வாணிகத்தில் ஈடுபட்டிருக்கும் ஆட்களின் நடவடிக்கைகள் நாட்டுப் பொருளாதாரத்திற்குத் தீங்கு விளைவிக்கும் நிலையில் இருப்பதாலும்,

அத்தகைய நடவடிக்கைகள் எந்த ஆட்களால், எந்த முறையில் ஏற்பாடு செய்யப்பட்டு நடத்தப்படுகின்றன என்பதை கவனத்திற்கொண்டும், குறித்தசில பரப்பிடங்களில் மயக்க மருந்துப்பொருள்களின் மற்றும் மனதிலைக்கு ஊறு செய்யும் பொருள்களின் சட்ட முரணான வாணிகம் மிகுதியாக அதிகரிக்கும் சூழ்நிலை உள்ளதையும் கவனத்திற்கொண்டும், அத்தகைய நடவடிக்கைகள் கணிசமான அளவு கள்ளத்தனமான முறையில் ஏற்பாடு செய்யப்பட்டு நடத்தப்படுகின்றன என்பதால் அவற்றுடன் எந்த முறையிலும் தொடர்புற்ற ஆட்களைக் காவலில் வைப்பதற்கு வகைசெய்து அத்தகைய நடவடிக்கைகளைத் திறம்பதைத் தடுப்பது தேவையானதாக இருப்பதாலும்,

இந்தியக் குடியரசின் முப்பத்து ஒன்பதாம் ஆண்டில் நாடாளுமன்றத்தால் பின்வருமாறு சட்டம் இயற்றப்படுவதாகு:—

1.(1) இந்தச் சட்டம், மயக்க மருந்துப்பொருள்களின் மற்றும் மன நிலைக்கு ஊறு செய்யும் பொருள்களின் சட்ட முரணான வாணிகத்தை தடுக்கும் சட்டம், 1988 என்று வழங்கப் பெறும்.

(2) இது, ஐம்மு—காஷ்மீர் மாநிலம் நீங்கலாக, இந்தியா முழுவதையும் அளாவி நிற்கும்.

(3) இது, 1988 ஜூலை 4 ஆம் நாள் முதல் செல்லாற்றல் பெற்றதாகக் கொள்ளப்படுதல் வேண்டும்.

2. இந்தச் சட்டத்தில், தறுவாயின் தேவை வேறானாலன்றி—

(அ) “உரிய அரசாங்கம்” என்பது, மைய அரசாங்கத்தால் அல்லது மைய அரசாங்கத்தின் அலுவலரால் பிறப்பிக்கப்படும் காவலில் வைக்கும் ஆணையை அல்லது அத்தகைய ஆணையின்படி காவலில் வைக்கப்படும் ஆள் ஒருவரைப் பொறுத்தவரை, மைய அரசரங்கம் என்றும், மாநில அரசாங்கத்தால் அல்லது மாநில அரசாங்கம் ஒன்றின் அலுவலரால் பிறப்பிக்கப்படும் காவலில் வைக்கும் ஆணையை அல்லது அத்தகைய ஆணையின்படி காவலில் வைக்கப்படும் ஆள் ஒருவரைப் பொறுத்தவரை மாநில அரசாங்கம் என்றும் பொருள்படும்;

(ஆ) “சுங்கவானுர்தி நிலையம்” என்பது, சுங்கச் சட்டம், 1962 (52/1962) இன் பிரிவு 7 இன் கூறு (அ) இன்படி, சுங்க வானுர்தி நிலையம் என்று குறுத்திடப்படும் வானுர்தி நிலையம் எதுவும் என்று பொருள்படும்;

(இ) “காவலில் வைக்கும் ஆணை” என்பது, பரிவு 3 இன்படி பிறப்பிக்கப்படும் ஆணை என்று பொருள்படும்;

(ஈ) “அயல்நாட்டவர்” என்பது, அயல்நாட்டவர் சட்டம், 1946 (31/1946) இல் உள்ள அதே பொருளை உடையது ஆகும்;

குறுந்தலைப்பு,  
அளாவுகை  
மற்றும்  
தொடக்கம்.

பொருள்  
வரையறைகள்.

- (2) மயக்க மருந்துப்பொருள்கள் மற்றும் மனதிலைக்கு ஊறுசெய்யும் பொருள்கள் தொடர்பாக, “சட்டமுரணான வாணிகம்” என்பது, இந்தச் சட்டத்தின் அல்லது அதன்படி வகுக்கப்பட்ட விதி அல்லது ஆணையின் அல்லது வழங்கப்பட்ட உரிமம், வரையுரை அல்லது அதிகாரமளிப்பு எதற்குமான வரைக்கட்டு எதன்படியும் அனுமதிக்கப்பட்டவை அல்லாத பிற—
- (i) கோக்கோ செடி எதனையும் பயிரிடுதல், கோக்கோ செடியின் பகுதி எதனையும் சேகரித்தல்,
- (ii) ஒப்பியம், பாப்பி அல்லது கன்னாபில் செடி எதனையும் பயிரிடுதல்,
- (iii) மயக்க மருந்துப்பொருள்கள் அல்லது மனதிலைக்கு ஊறு செய்யும் பொருள்களைத் தயாரித்தல், உற்பத்தி செய்தல், கையுடைமையில் வைத்திருத்தல், விற்றல், வாங்குதல், கொண்டு செல்லுதல், பண்டகசாலையில் சேமித்தல், ஓளித்து வைத்தல், பயன்படுத்துதல் அல்லது நுகர்தல், நாடுகளுக்கிடையே ஏற்றுமதி செய்தல், நாடுகளுக்கிடையே இறக்குமதி செய்தல், இந்தியாவுக்குள் இறக்குமதி செய்தல், இந்தியாவிலிருந்து ஏற்றுமதி செய்தல், கலத்தினின்று கலத்திற்கு மாற்றுதலில் ஈடுபடுதல்,
- (iv) உட்கூறுகள் (i) முதல் (iii) வரையுள்ளவற்றில் சுட்டப்பட்டவை அல்லாத பிற மயக்கமருந்துப் பொருள்கள் அல்லது மனதிலைக்கு ஊறுசெய்யும் பொருள்கள் தொடர்பான நடவடிக்கைகள் எவற்றிலும் தொடர்பு கொண்டிருத்தல்,
- (v) உட்கூறுகள் (i) முதல் (iv) வரையுள்ளவற்றில் சுட்டப்பட்ட நடவடிக்கைகளில் எவற்றையும் நடத்துவதற்காக வளாகங்கள் எவற்றையும் பயன்படுத்துதல் அல்லது வாடகைக்கு விடுதல்,  
என்று பொருள்படும்; மற்றும்
- (1) மேற்சொன்ன நடவடிக்கைகள் எவற்றிற்கும் நேரடியாகவோ மறைமுகமாகவோ நிதியுதவியளித்தல்,
- (2) மேற்சொன்ன நடவடிக்கைகள் எவற்றையும் தொடர்ந்து செய்வதற்கு அல்லது அவற்றைச் செய்ய ஆகரவளிப்பதற்குத் தூண்டுதல் அல்லது மறைமுகமாகச் சதிசெய்தல்,
- (3) மேற்சொன்ன நடவடிக்கைகள் எவற்றிலும் ஈடுபட்டுள்ளவர்களுக்குப் புகவிடமளித்தல்,  
ஆகியவற்றை உள்ளடக்கும்;
- (ஊ) “இந்தியச் சுங்கக்கடல்” என்பது, சுங்கச் சட்டம், 1962 (52/1962) இன் பிரிவு 2இன் கூறு (28) இல் உள்ள அதே பொருளை உடையது ஆகும்;
- (எ) ஒன்றியத்து ஆட்சிநிலவரை தொடர்பாக “மாநில அரசாங்கம்”, என்பது, அதன் ஆளுகையர் என்று பொருள்படும்;
- (ஏ) இதில் பயன்படுத்தப்பட்டிருந்து பொருள்வரையறை செய்யப்படாத, ஆனால், மயக்க மருந்துப்பொருள்கள் மற்றும் மன நிலைக்கு ஊறு செய்யும் பொருள்கள் சட்டம், 1985 (61/1985) இல் பொருள்வரையறை செய்யப்பட்ட சொற்களும், சொற்றொடர்களும், அந்தச் சட்டத்தில் அவற்றிற்கு முறையே குறித்தளிக்கப்பட்ட பொருள்களை உடையன ஆகும்.

(1) மைய அரசாங்கம் அல்லது மாநில அரசாங்கம் அல்லது மைய அரசாங்கத்தால் இந்தப் பிரிவின் நோக்கங்களுக்காக தனியறி வகையில் அதிகாரமளிக்கப்பட்ட அந்த அரசாங்கத்தின் இணைச் செயலாளர் படிநிலைக்குக் குறையாத, அந்த அரசாங்கத்தின் அலுவலர் எவரும் அல்லது மாநில அரசாங்கத்தால் இந்தப் பிரிவின் நோக்கங்களுக்காக தனியறி வகையில் அதிகாரமளிக்கப்பட்ட, அந்த அரசாங்கத்தின் செயலாளர் படிநிலைக்குக் குறையாத அந்த அரசாங்கத்தின் அலுவலர் எவரும், (அயல்நாட்டவர் உள்ளடங்கலாக) ஆள் எவரையும் பொறுத்து, மயக்க மருந்துப் பொருள்களின் மற்றும் மனதிலைக்கு ஊறுசெய்யும் பொருள்களின் சட்டமுரணான வாணிகத்தில் ஈடுபடுவதிலிருந்து தடுக்கும் நோக்கத்துடன், அவ்வாறு செய்வது தேவையானது என்று தெளிவறக் காண்பாராயின், அத்தகைய ஆள் காவலில் வைக்கப்படுதல் வேண்டுமென்று பணிக்கிற ஆணையைப் பிறப்பிக்கலாம்.

(2) மாநில அரசாங்கத்தால் அல்லது மாநில அரசாங்கத்தால் அதிகாரமளிக்கப்பட்ட அலுவலர் ஒருவரால் காவலில் வைக்கும் ஆணை எதுவும் பிறப்பிக்கப்படுகிறபோது, மாநில அரசாங்கம், பத்து நாட்களுக்குள், அந்த ஆணையைப் பொறுத்த அறிக்கை ஒன்றினை மைய அரசாங்கத்திற்கு அனுப்புதல் வேண்டும்.

(3) அரசமைப்பின் உறுப்பு 22 இன் கூறு (5) இன் நோக்கங்களுக்காக, காவலில் வைக்கும் ஆணையினை ஒட்டி காவலில் வைக்கப்பட்ட ஆளுக்கு, அந்த ஆணை பிறப்பிக்கப்பட்டதற்கான காரணங்களை, அவர் காவலில் வைக்கப்பட்ட பின்பு, கூடியவிரைவில், தெரிவித்தல் வேண்டும்; ஆனால், வழக்கமாக, ஐந்து நாட்களுக்குப் பின்பன்று, மற்றும் தனிச்சிறப்புள்ள சூழ்நிலைகளிலும் எழுத்து வடிவில் பதிவுசெய்யப்படவேண்டிய காரணங்களுக்காகவும் காவலில் வைக்கப்படும் தேதியிலிருந்து பதினெண்ந்து நாட்களுக்குப் பின்பன்று.

4. காவலில் வைக்கும் ஆணை ஒன்று, இந்தியாவில் எந்த இடத்திலும், குற்றவியல் நெறிமுறைத் தொகுப்புச் சட்டம், 1973 (2/1974) இன்படி பிடியாணைகளை நிறைவேற்றுவதற்காக வகைசெய்யப்பட்ட முறையில், நிறைவேற்றப்படலாம்.

5. எவர் ஒருவரைப் பொறுத்து காவலில் வைக்கும் ஆணை இடப்பட்டுள்ளதோ அவர் ஒவ்வொருவரும்—

(அ) பேணுகை, நேர்காணல்கள் அல்லது மற்றவர்களின் கட்டுப்பாடு குறித்த தகவல் மற்றும் கட்டுப்பாட்டு மீறுகைக்கான தண்டனை குறித்த வரைக்கட்டுகள் உள்ளடங்கலான வரைக்கட்டுகளின்படி, உரிய அரசாங்கம் பொது அல்லது தனியறி ஆணை வாயிலாக குறித்துரைக்கலாகும் இடத்தில் காவலில் வைக்கப்படுவதற்கு உள்ளதால் வேண்டும்; மற்றும்

(ஆ) உரிய அரசாங்கத்தின் ஆணை வாயிலாக அதே மாநிலத்திற்குள்ளாயினும் அல்லது வேறொரு மாநிலத்திலாயினும், காவல் வைப்பிடம் ஒன்றிலிருந்து மற்றொரு இடத்திற்கு அகற்றப்படுவதற்கு உள்ளாதல் வேண்டும்:

**வரம்புரையாக:** ஆணை எதுவும், பிற மாநில அரசாங்கத்தின் இசைவுடன் தவிர, ஒரு மாநிலத்திலிருந்து மற்றொரு மாநிலத்திற்கு ஆள் எவரும் அகற்றப்படுவதற்காக கூறு (ஆ இன்படி மாநில அரசாங்கத்தால் பிறப்பிக்கப்படுதல் ஆகாது).

6. ஆள் ஒருவர், பிரிவு 3 இன் உட்பிரிவு (1) இன்படி காவலில் வைக்கும் ஆணை ஒன்றினை ஒட்டி காவலில் வைக்கப்பட்டிருந்து, அது இரண்டு அல்லது அவற்றிற்கு மேற்பட்ட காரணங்களின்பேரில் பிறப்பிக்கப்பட்டுள்ளவிடத்து, அத்தகைய காவலில் வைக்கும் ஆணை, அத்தகைய காரணங்கள் ஒவ்வொன்றின் பேரில், தனியாக பிறப்பிக்கப்பட்டுள்ளதாகக் கொள்ளப்படும், மற்றும் அங்ஙனமே—

குறித்தசில  
ஆட்களை  
காவலில்  
வைப்பதற்கான  
ஆணைகளைப்  
பிறப்பிப்பதற்  
கான  
அதிகாரம்.

காவலில்  
வைக்கும்  
ஆணைகளை  
நிறைவேற்றுதல்.

காவலில்  
வைக்கும்  
ஆணைகளை  
நிறைவேற்றுதல்.  
காவலில்  
வைப்பதற்கான  
இடத்தையும்  
வரைக்கட்டு  
களையும்  
இழுங்குறுத்து  
வதற்குள்  
அதிகாரம்.

காவலில்  
வைப்பதற்கான  
காரணங்கள்  
தனித்தனியாகப்  
பிரிக்கத்தக்கவை.

(அ) அத்தகைய ஆணை—

- (i) தெளிவுற்றதாக,
- (ii) உளதாயிராத,
- (iii) தொடர்புற்றதாயிராத,
- (iv) தொடர்புடையதாயிராத அல்லது அத்தகைய ஆணை அன்மையில் தொடர்புடையதாயிராத, அல்லது,
- (v) வேறேந்த காரணத்திற்காகவும் செல்லாநிலையதாக இருக்கிற அல்லது இருக்கின்ற,

காரணங்களில் ஒன்றினால் அல்லது ஏதேனும் ஒன்றினால் மட்டுமே, செல்லாநிலையாதாகவோ அல்லது செயற்பாடற்றதாகவோ கொள்ளப்படுதல் ஆகாது; மற்றும் எஞ்சிய காரணம் அல்லது காரணங்கள் குறித்து, பிரிவு 3 இன் உட்பிரிவு (1) இல் வகைசெய்யப்பட்டுள்ளதைக் காட்டி அந்தக் காவலில் வைக்கும் ஆணை பிறப்பிக்கப்பட்டது என்று அத்தகைய ஆணையைப் பிறப்பிக்கும் அந்த அரசாங்கம் அல்லது அலுவலர் தெளிவுறக்கண்டிருக்கக்கூடும் என்று தீர்மானிப்பதற்கு இயலாததாகும்.

(ஆ) காவலில் வைக்கும் ஆணையைப் பிறப்பிக்கும் அரசாங்கம் அல்லது அலுவலர், எஞ்சிய காரணம் அல்லது காரணங்கள் குறித்து உட்பிரிவு (1) இல் வகை செய்யப்பட்டுள்ளதாக தெளிவுறக் கண்டபின்பு, அந்த உட்பிரிவின்படியான காவலில் வைக்கும் ஆணை பிறப்பிக்கப்பட்டுள்ளதாகக் கொள்ளப்படுதல் வேண்டும்.

7. காவலில் வைக்கும் ஆணை எதுவும்,—

- (அ) காவலில் வைக்கும் ஆணையைப் பிறப்பிக்கும் அரசாங்கத்தின் அல்லது அலுவலரின் வட்டார அதிகார வரம்பின் எல்லைகளுக்கு வெளியே அந்த ஆள் காவலில் வைக்கப்பட்டிருக்கிறார் என்ற, அல்லது
- (ஆ) அத்தகைய ஆளின் காவல் வைப்பிடம் சொல்லப்பட்ட எல்லைகளுக்கு வெளியே இருக்கிறது என்ற,

காரணத்தினால் மட்டுமே செல்லாநிலையதாகாது அல்லது செயற்பாடற்றதாகாது.

தலைமறை  
வாயிருக்கும்  
ஆட்கள்  
தொடர்பான  
அதிகாரங்கள்.

8. (1) உரிய அரசாங்கம், எந்த ஆள் பொறுத்து காவலில் வைக்கும் ஆணை பிறப்பிக்கப்பட்டுள்ளதோ அந்த ஆள் தலைமறைவாகியுள்ளார் அல்லது அந்த ஆணை நிறைவேற்றப்பட்டமுடியாத வகையில் தாமே ஒளிந்து கொள்கிறார் என்று நம்பக் காரணம் பெற்றிருக்குமாயின், அந்த அரசாங்கம்—

- (அ) சொல்லப்பட்ட ஆள், வழக்கமாக குடியிருக்கிற இடத்தில் அதிகார வரம்பு கொண்டுள்ள பெருநகர்க் குற்றவியல் நடுவருக்கு அல்லது முதல் வகுப்புக் குற்றவியல் நடுவருக்கு எழுத்துவடிவில் அறிக்கை செய்யலாம்; மற்றும் அதன் பேரில் குற்றவியல் நெறிமுறைத் தொகுப்புச் சட்டம், 1973இன் பிரிவுகள் 82,83,84,85 ஆகியவற்றின் வகையங்கள், குற்றவியல் நடுவரால் எங்கு ஆணை பிறப்பிக்கப்பட்டதோ அங்கு காவலில் வைக்கப்பட வேண்டுமென்று அந்த ஆணை பணித்தாற்போன்று, சொல்லப்பட்ட ஆள் மற்றும் சொத்து பொறுத்து பொருந்துறும்;

(ஆ) அதிகாரமுறை அரசிதழில் அறிவிக்கை செய்யப்பட்ட ஆணை வாயிலாக அந்த ஆணையில் குறித்துரைக்கப்படலாகும் இடத்திலும் கால அளவிற்குள்ளாம் சொல்லப்பட்ட ஆணை அத்தகைய அலுவலரின் முன்பு முன்னிலையாகுமாறு பணிக்கலாம்; மற்றும் சொல்லப்பட்ட ஆள், அத்தகைய பணிப்புரைக்கு இனங்கி நடக்கக் கூட வறைவாராயின், அவர், அதற்கு இனங்கி நடக்க அவரால் இயலவில்லை என்று மற்றும் அந்த ஆணையில் குறிப்பிடப்பட்ட அலுவலரிடம் அதற்கு இனங்கி நடக்க இயலாது போனதற்கான காரணத்தையும், தம்முடைய இருப்பிடத்தையும் பற்றி தகவல் கொடுத்திருக்கிறார் என்று அவர் மெய்ப்பிடத்தாலன்றி, ஓர் ஆண்டுவரை நீடிக்கலாகும் கால அளவிற்குச் சிறைத் தண்டனையோ அல்லது அபராதமோ அல்லது இரண்டுமோ விதித்துத் தண்டிக்கப்படத்தக்கவர் ஆவார்.

2/1974 (2) 1973 ஆம் ஆண்டு குற்றவியல் நெறிமுறைத் தொகுப்புச் சட்டத்தில் என்ன அடங்கியிருந்தபோதிலும், உட்பிரிவு (1) இன் (ஆ) கூறின்படியான குற்றம் ஒவ்வொன்றும் கைது செய்வதற்குரியதாகும்.

9. அரசமைப்பின் உறுப்பு 22இன் கூறு (4) இன் உட்கூறு (அ) இன் மற்றும் கூறு (7) இன் உட்கூறு (இ) இன் நோக்கங்களுக்காக—

அறிவுரைக் குழுமங்கள்.

(அ) மைய அரசாங்கம் மற்றும் மாநில அரசாங்கம் ஒவ்வொன்றும் தேவையானபோதெல்லாம், ஒன்று அல்லது அதற்கு மேற்பட்ட அறிவுரைக்குழுமங்களை அமைக்கும்; அவற்றில் ஒவ்வொன்றும் தலைவர் ஒருவரையும், அரசமைப்பின் உறுப்பு 22 இன் கூறு (4) இன் (அ) உட்கூறில் குறித்துரைக்கப்பட்ட தகுதிப்பாடுகளைக் கொண்டிருக்கிற பிற ஆட்கள் இருவரையும் கொண்டிருத்தல் வேண்டும்;

(ஆ) பிரிவு 10 இல் பிறவாறு வகைசெய்யப்பட்டவாறல்லாமல், உரிய அரசாங்கம், காவலில் வைக்கும் ஆணையின்படி ஓர் ஆளைக் காவலில் வைத்த தேதியிலிருந்து ஐந்து வாரங்களுக்குள், அது குறித்த அரசமைப்பின், உறுப்பு 22 இன் கூறு (4) இன் உட்கூறு (அ) ன்படி அறிக்கை அளிப்பதற்காக அறிவுரைக் குழுமத்தை இயல்விப்பதற்கு கூறு (அ) இன்படி அமைக்கப்பட்ட அறிவுரைக் குழுமத்திற்கு குறித்தனுப்புதல் வேண்டும்;

(இ) எந்த அறிவுரைக்குழுமத்திற்கு கூறு (ஆ) இன்படி குறித்தனுப்புப் படுகிறதோ அந்த அறிவுரைக்குழுமம், குறித்தனுப்புகையை மற்றும் அதன் முன்பு வைக்கப்பட்ட பொருள்களை ஓர்வு செய்த பின்பு மற்றும் உரிய அரசாங்கம் அல்லது உரிய அரசாங்கத்தின் மூலம் அந்த நோக்கத்திற்காக அழைக்கப்பட்ட ஆள் எவரிடமிருந்தும், அல்லது தொடர்புடைய ஆட்களிடமிருந்து தேவையெனக் கருதும் மேலுமான தகவலைத் தருவித்த பின்பு மற்றும் குறிப்பிட்ட வழக்கு எதிலும், அவ்வாறு செய்வது முக்கியமானதென ஓர்வு செய்யுமாயின் அல்லது தொடர்புடைய ஆள் நேரடியாக விசாரிக்கப்படவேண்டுமென விரும்புவாராயின், அவரை நேரடியாக விசாரணை செய்த பின்பு, தொடர்புடைய ஆளைக் காவலில் வைப்பதற்குப் போதிய காரணம் இருந்தாலும் அல்லது இல்லாவிட்டாலும், அது குறித்து தனது கருத்தை தனிப்பட்ட பத்தியில் குறித்துரைக்கும் தனது அறிக்கையை தயார் செய்து மற்றும் தொடர்புடைய ஆள் காவலில் வைக்கப்படும் தேதியிலிருந்து பதினொரு வாரத்திற்குள் அதனைப் பணிந்தனுப்புதல் வேண்டும்;

(ஈ) அறிவுரைக் குழுமத்தின் உறுப்பினர்களாக அமைந்தவர்களிடையே கருத்து வேறுபாடு இருக்கிறபோது, அத்தகைய உறுப்பினர்களின் பெரும்பான்மையோரது கருத்து, குழுமத்தின் கருத்தாகக் கொள்ளப்படுதல் வேண்டும்;

(உ) இந்தச் சட்டத்தின்படி எவர் பொறுத்து காவலில் வைக்கும் ஆணை பிறப்பிக்கப்பட்டுள்ளதோ அந்த ஆள், அறிவுரைக் குழுமத்திற்குக் குறித்தனுப்பப்பட்டது தொடர்பான பொருட்பாட்டில் எவரேனும் சட்டத் தொழிலாற்றுநர் மூலம் முன்னிலையாவதற்கு உரிமை கொண்டவர் ஆகார; மற்றும் அறிவுரைக் குழுமத்தின் கருத்து குறித்துரைக்கப்பட்டுள்ள அறிக்கையின் பகுதி தவிர, மறைவடக்கமானதாகும்;

(ஊ) வழக்கு ஒவ்வொன்றிலும், அறிவுரைக் குழுமம், ஒருவரைக் காவலில் வைப்பதற்குப் போதிய காரணம் இருக்கிறது எனக் கருதி அறிக்கை செய்துள்ள விடத்து, உரிய அரசாங்கம், காவலில் வைக்கும் ஆணையை உறுதி செய்யலாம் மற்றும் தான் தக்கதெனக் கருதும் கால அளவிற்கு தொடர்புடைய ஆளின் காவலைத் தொடர்லாம் மற்றும் வழக்கு ஒவ்வொன்றிலும், அறிவுரைக் குழு, தொடர்புடைய ஆளைக் காவலில் வைப்பதற்குப் போதிய காரணம் இல்லை எனக் கருதி அறிக்கை செய்துள்ளவிடத்து, உரிய அரசாங்கம், காவலில் வைக்கும் ஆணையை முறித்தறவு செய்யலாம் மற்றும் உடனடியாக அந்த ஆளை விடுவிக்கலாம்.

அறிவுரைக் குழுமத்தின் கருத்துரையைப் பெறாமல் மூன்று திங்களுக்கு மேற்பட்ட கால அளவுகளுக்கு எந்த வழக்குகளிலும் எந்தச் சூழ்நிலைகளின் படியும் ஆட்கள் காவலில் வைக்கப்படலாம்.

10. (1) இந்தச் சட்டத்தின் அடங்கியுள்ள எது எவ்வாறிருப்பினும், 1990, ஜூலை 31 ஆம் நாளுக்கு முன்பு, எந்த நேரத்திலும், எவர் பொறுத்து இந்தச் சட்டத்தின்படி காவலில் வைக்கும் ஆணை பிறப்பிக்கப்படுகிறதோ அந்த ஆள் எவரும், (அயல்நாட்டவர் உள்ளடங்கலாக) அரசமைப்பின் உறுப்பு 22 இன் கூறு (4) இன் உட்கூறு (அ) இன் வகையங்களுக்கு இணங்க, மயக்க மருந்துப் பொருள்களின் மற்றும் மன நிலைக்கு ஊறு செய்யும் பொருள்களின் வாணிகத்தில் ஈடுபடுவதிலிருந்து அவரைத் தடுக்கும் நோக்கத்துடன், அந்த ஆளுக்கு எதிராக காவலில் வைக்கும் ஆணை பிறப்பிக்கப்பட்டுள்ளவிடத்து மற்றும் மைய அரசாங்கம் அல்லது மைய அரசாங்கத்தின் கூடுதல் செயலாளரின் படித்திலைக்குக் குறையாத, அந்த அரசாங்கத்தால் இந்தப் பிரிவின் நோக்கங்களுக்காக தனியே அதிகாரமளிக்கப்பட்ட மைய அரசாங்கத்தின் அலுவலர் எவரும், அத்தகையவர் அத்தகைய சட்டமுரணான வாணிகத்திற்கு மிகுதியாக அதிகரிக்கும் சூழ்நிலையுள்ள பரப்பிடம் எதற்குள்ளும் கள்ளவாணிகத்தில் ஈடுபட்டிருக்கிறார் அல்லது பெரும்பாலும் ஈடுபடுகிறார் என்று தெளிவுறக் காணுமிடத்து மற்றும் அத்தகையவர், காவலில் வைக்கப்படுவதிலிருந்து ஜந்து வாரத்திற்குள் அந்தப்படிக்கு ஒரு விளம்புகையை செய்யுமிடத்து, காவலில் வைக்கும் தேதியிலிருந்து ஆறு திங்களுக்கு மேற்படாமல் மூன்று திங்களுக்கு மேற்பட்ட கால அளவிற்கு அறிவுரைக் குழுமத்தின் கருத்துரையை பெறாமல் அவர் காவலில் வைக்கப்படலாம்.

**விளக்கம் 1.** இந்த உட்பிரிவின் “அத்தகைய சட்ட முரணான வாணிகத்திற்கு மிகுதியாக உள்ளாகக்கூடிய பரப்பிடம்” என்பது,—

- (i) இந்தியச் சங்கக் கடல்கள்;
- (ii) சங்க வானுரை நிலையங்கள்;
- (iii) பெருநகரங்களான பம்பாய், கல்கத்தா, தில்லி, சென்னை மற்றும் வாரணாசி நகரம்;
- (iv) ஆந்திரபிரதேசம், கோவா, குஜராத், கர்நாடகம், கேரளம், மகாராஷ்டிரம், ஓரிசா, தமிழ்நாடு, மேற்கு வங்காளம் ஆகிய மாநிலங்களின் மற்றும் தமன், டையூ, பாண்டிச்சேரி ஆகிய ஒன்றியத்து ஆட்சிய நிலவரைகளின் ஆட்சி நிலவரைகளுக்குள் வரும் இந்தியக் கடலிலிருந்து நூறு கிலோ மீட்டர் அகலத்திற்கு உள்ளாட்டு பரப்பிடம்;
- (v) (அ) குஜராத், பஞ்சாப், ராஜஸ்தான் ஆகிய மாநிலங்களில் இந்தியா, பாகிஸ்தான் எல்லையிலிருந்து,
- (ஆ) பீகார், சிக்கிம், உத்திரபிரதேசம், மேற்கு வங்காளம் ஆகிய மாநிலங்களில் இந்திய—நேபாள எல்லையிலிருந்து,

- (அ) அருணாச்சலப்பிரதேசம், மணிப்பூர், பிசோரம், நாகலாந்து ஆகிய மாநிலங்களின் இந்திய—பர்மா எல்லையிலிருந்து,
- (ஆ) அசாம், மேகாலய, திரிபுரா, மேற்கு வங்காளம் ஆகிய மாநிலங்களில் இந்தியா—பங்களாதேஷ் எல்லையிலிருந்து,
- (இ) அருணாச்சலப்பிரதேசம், அசாம், சிக்கிம், மேற்கு வங்காளம் ஆகிய மாநிலங்களில் இந்திய—பூட்டான் எல்லையிலிருந்து
- நூற்கிலோ மீட்டர் அகலத்திற்கு உள்ளாட்டு பரப்பிடம்;
- (வி) மைய அரசாங்கம், அதிகாரமுறை அரசிதழில் அறிவிக்கை வாயிலாக அத்தகைய பரப்பிடம் அல்லது, நேர்வுக்கேற்ப, சங்க நிலையம் சட்டமுரணான வணிகத்திற்கு உள்ளாகக்கூடிய நிலையினைக் கவனத்திற்கொண்டு, இதற்கென குறித்துரைக்கும் பிற பரப்பிடம் அல்லது சங்க நிலையம்;

**விளக்கம் 2.—விளக்கம் இன் நோக்கங்களுக்காக, “சங்க நிலையம் என்பது, சங்கச் சட்டம், 1962 (52/1962) இன் பிரிவு 2இன் கூறு (13) இல் உள்ள அதே பொருளை உடையது ஆகும்.**

(2) எந்தக் காவலில் வைக்கும் ஆணைக்கு, உட்பிரிவு (1) இன் வகையங்கள் பொருந்துகிறதோ அந்தக் காவலில் வைக்கும் ஆணையின்படி காவலில் வைக்கப்பட்டுள்ள ஆள் எவ்வரையும் பொறுத்தவரை, பிரிவு 9, பின்வரும் மாற்றமைவுகளுக்கு உட்பட்டு செல்திறம் பெறும். அவையாவன:—

(i) கூறு (ஆ) இல் “ஜந்து வாரங்களுக்குள் . . . . வேண்டும்” என்ற சொற்களுக்குப் பதிலாக, “நான்கு திங்கள் மற்றும் இரண்டு வாரங்களுக்குள் . . . . வேண்டும்”,

என்ற சொற்கள் அமைக்கப்படுதல் வேண்டும்;

(ii) கூறு (இ) இல்—

(அ) “தொடர்புடைய ஆளின் காவல்வைப்பு” என்ற சொற்களுக்குப் பதிலாக, “தொடர்புடைய ஆளின் காவல் வைப்பு தொடருதல்” என்ற சொற்கள் அமைக்கப்படுதல் வேண்டும்;

(ஆ) “பதினோரு வாரங்கள்” என்ற சொற்களுக்கு பதிலாக “ஜந்து திங்கள் மற்றும் மூன்று வாரங்கள்” என்ற சொற்கள் அமைக்கப்படுதல் வேண்டும்;

(iii) கூறு (ஊ) இல், “காவலில் வைப்பதற்காக” என்ற சொற்களுக்குப் பதிலாக “தொடர்ந்து காவலில் வைப்பதற்காக” என்ற சொற்கள் அமைக்கப்படுதல் வேண்டும்.

II. பிரிவு 10இன் வகையங்கள் பொருந்துராத காவலில் வைக்கும் ஆணை எதனையும் ஒட்டி, ஆள் எவரும், பெருமக்கால அளவிற்கு காவலில் வைக்கப்படலாம் மற்றும் பிரிவு 9இன் கூறு (ஊ) இன்படி உறுதி செய்யப்பட்டுள்ள அந்தக் கால அளவு காவலில் வைக்கப்படும் தேதியிலிருந்து ஓர் ஆண்டு ஆகும் மற்றும் பிரிவு 10இன் வகையங்கள் பொருந்துகிற காவலில் வைக்கும் ஆணை எதனையும் ஒட்டி, ஆள் எவரும், பெருமக்கால அளவிற்குக் காவலில் வைக்கப்படலாம் மற்றும் பிரிவு 10இன் உட்பிரிவு (2) உடன் படிக்கப்படும் பிரிவு 9இன் கூறு (ஊ) இன்படி உறுதி செய்யப்பட்டுள்ள அந்தக் கால அளவு காவலில் வைக்கப்படும் தேதியிலிருந்து இரண்டு ஆண்டுகள் ஆகும்:

காவல்வைப்பின்  
பெருமக்கால  
அளவு.

**வரம்புரையாக:** இந்தப் பிரிவில் அடங்கியுள்ள எதுவும், ஏதேனும் முந்தியக் காலத்தில் காவலில் வைக்கும் ஆணையை முறித்தறவு செய்யும் அல்லது மாற்றமைவு செய்யும் நேர்வு எதிலும், உரிய அரசாங்கத்தின் அதிகாரத்தைப் பாதிப்பதில்லை.

(7) ஏதேனும் பிற சட்டத்தில் அடங்கியுள்ள எது எவ்வாறிருப்பினும், மற்றும் இந்தப் பிரிவில் பிறவாறு வகை செய்யப்பட்டவாறல்லாமல் செல்லாற்றலிலிருக்கின்ற, இந்தச் சட்டத்தின்படி எவருக்கு எதிராக காவல்வைப்படு ஆணை பிறப்பிக்கப்பட்டிருக்கிறதோ அந்த ஆள் எவரும், பிணையத்தின் அல்லது பிணைமுறியின் பேரில் அல்லது பிறவாறு விடுதலை செய்யப்படுதல் ஆகாது.

நல்லெண  
ணக்குடன்  
எடுக்கப்படும்  
நடவடிக்கைக்குப்  
பாதுகாப்பு.

சட்டம் 52/1974  
இன் திடுத்தம்.

நீக்கறவும்  
காப்பும்.

14. இந்தச் சட்டத்தினை ஒட்டி நல்லெண்ணத்தில் செய்யப்பட்ட அல்லது செய்யக் கருதப்பட்ட எதற்காகவும், மைய அரசாங்கத்திற்கு எதிராகவோ அல்லது மாநில அரசாங்கம் ஒன்றிற்கு எதிராகவோ, உரிமை வழக்கு அல்லது பிற சட்ட நடவடிக்கை எதுவும் தொடரப்படுதல் ஆகாது. மற்றும் ஆள் எவருக்கும் எதிராக உரிமை வழக்கு, குற்ற வழக்கு அல்லது பிற சட்ட நடவடிக்கை எதுவும் தொடரப்படுதல் ஆகாது.

15. அயல்நாட்டு நாணயமாற்றைப் பேணிக் காத்தல் மற்றும் கள்ளக் கடத்தல் நடவடிக்கைகள் தடுப்பு சட்டம், 1974 இன் பிரிவு 3 இன் உட்பிரிவு (1) இல் பின்வரும் வரம்புரை சேர்க்கப்படுதல் வேண்டும். அவையாவன:

**“வரம்புரையாக:** அந்த உட்பிரிவில் மயக்க மருந்துப் பொருள்களின் மற்றும் மனநிலைக்கு ஊறு செய்யும் பொருள்களின் சட்டமுரணான வாணிகத்தைத் தடுக்கும் சட்டம், 1988 இன் பிரிவு 3 இன்படி அல்லது ஐம்மு—காஷ்மீர் மயக்க மருந்துப் பொருள்களின் மற்றும் மனநிலைக்கு ஊறுசெய்யும் பொருள்களின் சட்டமுரணான வாணிகத்தைத் தடுக்கும் அவசரச் சட்டம், 1988 இன் பிரிவு 3 இன்படி பிறப்பிக்கப்பட்டாலோ காவலில் வைக்கும் ஆணை ஒன்று, குறித்துரைக்கப்பட்ட காரணங்களின்பேரில் அந்தக் காரணங்களின்பேரில் காவலில் வைக்கும் ஆணை எதுவும் பிறப்பிக்கப்படுதல் ஆகாது”.

16. (1) மயக்க மருந்துப் பொருள்களின் மற்றும் மனநிலைக்கு ஊறு செய்யும் பொருள்களின் சட்டமுரணான வாணிகத்தைத் தடுக்கும் அவசரச் சட்டம், 1988 (அவசரச் சட்டம் 7/1988) ஈங்கிதனால் நீக்கறவு செய்யப்படுகிறது.

(2) அவ்வாறு நீக்கறவு செய்யப்பட்டிருந்தபோதிலும், மேற்சொன்ன அவசரச் சட்டத்தின்படி செய்யப்பட்ட எதுவும் அல்லது எடுக்கப்பட்ட நடவடிக்கை எதுவும், இந்தச் சட்டத்தின் நேரினையான வகையங்களின்படி செய்யப்பட்டுள்ளதாக அல்லது எடுக்கப்பட்டுள்ளதாகக் கொள்ளப்படுதல் வேண்டும்.